

राष्ट्रीय कृषि विकास योजनेच्या राष्ट्रीय पूरक प्रथिने निर्माण अभियांनातर्गत महाराष्ट्र राज्य सहकारी दूध महासंघ म., मुंबई यांना ८ मे.टन प्रकल्पाचे २० मे.टन दुग्धपदार्थ निर्मिती प्रकल्पात विस्तारीकरणासाठीच्या प्रकल्पास निधी उपलब्ध करुन देणेबाबत.

महाराष्ट्र शासन  
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग  
शासन निर्णय क्रमांक: राकृवि २०१२/प्र.क्र.७४/पदुम-८  
मंत्रालय- विस्तार, मुंबई ४०० ०३२  
तारीख: २१ नोव्हेंबर, २०१६

**वाचा :** १) शासन समक्रमांकित दिनांक ३०.७.२०१४ रोजीचा शासन निर्णय

२) राकृवियो कक्ष, शासन निर्णय क्र. राकृवि ०४१६/प्र.क्र.४४/ राकृवियो कक्ष, दि.३.९.२०१६

३) राकृवियो कक्ष, शासन निर्णय क्र. राकृवि ०४१६/प्र.क्र.४४/ राकृवियो कक्ष, दि.१९.११.२०१६

**प्रस्तावना :**

शासनाने संदर्भाधिन क्र. १ येथील शासन निर्णयान्वये राष्ट्रीय कृषि विकास योजनेच्या विशेष योजनेतर्गत राष्ट्रीय पूरक प्रथिने निर्माण कार्यक्रमाखाली महाराष्ट्र राज्य सहकारी दूध महासंघ म., मुंबई यांचा ८ मे.टन प्रकल्पाचे २० मे.टन दुग्धपदार्थ निर्मिती विस्तारीकरणाचा रु.१६.०० कोटीचा प्रकल्प मंजूर करण्यात आला आहे. त्यामध्ये रु.८.०० कोटी राकृवियो हिस्सा असून उर्वरित रु.८.०० कोटी लाभार्थी हिस्सा निश्चित करण्यात आला आहे. संदर्भ क्र.१ अन्वये राकृवियो हिस्स्याच्या रु.८.०० कोटी पैकी रु.१.६५ कोटी यापूर्वी वितरीत केला आहे. आता संदर्भ क्र.२ व ३ अन्वये राष्ट्रीय कृषि विकास योजनेचा हिस्सा म्हणून सदर प्रकल्पाकरीता उर्वरित रु.६.३५ कोटी निधी उपलब्ध करुन देण्यात आलेला आहे. सदर निधी महाराष्ट्र राज्य सहकारी दूध महासंघ म., मुंबई यांना वितरीत करण्याची बाब शासनाच्या विचाराधीन होती.

**शासन निर्णय :**

शासन या निर्णयान्वये महाराष्ट्र राज्य सहकारी दूध महासंघ म., मुंबई यांना राष्ट्रीय कृषि विकास योजनेअंतर्गत प्राप्त झालेला रु.६.३५ कोटी इतका निधी वितरीत करण्यास मान्यता देत आहे. सदर निधी वितरीत केल्यानंतर सदर प्रकल्पाचा संपूर्ण निधी वितरीत होईल. सदर वितरीत करण्यात आलेल्या निधीच्या हिस्स्यापोटीचा ५० टक्के, म्हणजेच रु.६.३५ कोटी इतका निधी महासंघाने लाभार्थी हिस्सा म्हणून गुंतविणे आवश्यक राहील.

आयुक्त दुग्धव्यवसाय विकास यांनी वरील निधीचे वितरण तात्काळ करावे व तसा अहवाल शासनास सादर करावा.

सदर प्रकल्पाचे अंतिम उपयोगिता प्रमाणपत्र व प्रकल्प पूर्णत्व प्रमाणपत्र महासंघाकडून प्राप्त करुन घ्यावे व ते शासनास सादर करावे. तसेच प्रकल्पाच्या प्रगतीबाबत आढावा घेण्यासाठी त्रैमासिक आर्थिक व भौतिक प्रगती अहवाल आयुक्त दुग्धव्यवसाय विकास यांना सादर करावा. सदर निधी

विनियोजनासंदर्भातील अटी व शर्ती यापूर्वीच्या संदर्भ क्र. १ मधील शासन निर्णयान्वये विहित केल्याप्रमाणे कायम राहतील.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६११२११३१९२९९९०१ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजेश गोविल)

अवर सचिव, महाराष्ट्र शासन

प्रति,

१. मा. मुख्यमंत्री यांचे प्रधान सचिव
२. मा.मंत्री (कृषि) यांचे खाजगी सचिव
३. मा.मंत्री (पदुम) यांचे खाजगी सचिव
४. मा.राज्यमंत्री (पदुम) यांचे खाजगी सचिव
५. अपर मुख्य सचिव (कृषि), कृषि व पदुम विभाग, मंत्रालय, मुंबई
६. मा.सचिव (पदुम), कृषि व पदुम विभाग, मंत्रालय, मुंबई
७. आयुक्त (कृषि) महाराष्ट्र राज्य, पुणे
८. आयुक्त पशुसंवर्धन, महाराष्ट्र राज्य, पुणे
९. आयुक्त दुग्धव्यवसाय विकास, महाराष्ट्र राज्य, वरळी, मुंबई
१०. व्यवस्थापकीय संचालक, महाराष्ट्र राज्य सहकारी दूध महासंघ म., पश्चिम द्रुतगती मार्ग, गोरेगाव, मुंबई
११. सहनिबंधक सहकारी संस्था (दुग्ध), मुंबई विभाग, मुंबई
१२. महालेखापाल १/२, महाराष्ट्र (लेखा व अनुज्ञेयता/ लेखा परिक्षा), मुंबई/ नागपूर
१३. कक्ष अधिकारी, राकृवियो कक्ष, कृषि व पदुम विभाग, मुंबई
१४. निवड नस्ती.